



QORTI KRIMINALI

Onor. Imhalled Dr. Consuelo Scerri Herrera LL.D. Ph.D.

Att t' Akkuza Nru 4/2023

Ir-Repubblika ta' Malta

Vs

Paolo Mercieca

Illum, 13 ta' Frar 2024

Il-Qorti,

Rat l-akkuzi kontra **Paolo Mercieca**, ta' 90 sena, iben Coronato u Teresa nee' Refalo, mwieled Rabat Ghawdex, nhar is-26 ta' Mejju 1932, rezidenti għewwa 8, Triq tas-Sabba, Xewkija, Ghawdex u detentur tal-karta tal-identita' bin-numru **41732G**, l-Avukat Ġenerali f'isem ir-Repubblika ta' Malta jgħid:

L-EWWEL KAP:

Il-fatti:

Fis-sebgha (07) ta'Ottubru tas-sena 2019, Stephen Mike Cauchi kien ċempel l-għassa tal-Pulizija tar-Rabat, Ghawdex sabiex jinfurmahom illi Paolo Mercieca (iktar l-isfel

magħruf bħala l-'akkużat') kien kisser it-tieqa tal-karozza bin-numru ta' reġistrazzjoni LAD823 tal-istess Cauchi li kienet ipparkjata fit-Triq is-Salib x-Xewkija, Ghawdex. Wara din it-telefonata, l-Pulizija mill-ghassa tar-Rabat Ghawdex ordnaw lill-akkużat Paolo Mercieca sabiex imur l-Ghassa tar-Rabat Ghawdex kif fil-fatt għamel. Il-Pulizija tal-Ghassa tar-Rabat Ghawdex spjegaw lill-akkużat Paolo Mercieca illi fi triq pubblika kullhadd jista' jipparkja l-karozza tiegħu.

Ftit tal-hin wara u cioè' wara li l-akkużat Paolo Mercieca telaq mill-ghassa tar-Rabat, Ghawdex, il-Pulizija tal-Ghassa tar-Rabat Ghawdex reġgħu rċevew telefonata fejn dahlet informazzjoni li kien hemm xi sparaturi fi triq is-Saliba fix-Xewkija Ghawdex.

Ġara illi wara li l-akkużat Paolo Mercieca lesta mill-ghassa tar-Rabat Ghawdex, mar lura hdejn id-dar tiegħu fejn kien għad hemm il-karozza ta' Stephen Mike Cauchi pparkjata. L-akkużat Paolo Mercieca kien qieghed bil-mutur u kien liebes *helmet* f'rasu. Vicin il-karozza ta' Stephen Mike Cauchi kien hemm ukoll Stephen Mike Cauchi. L-akkużat Paolo Mercieca mexa sal bieb tad-dar tiegħu, u minn wara dan il-bieb hareġ arma tan-nar (senter St. Etienne nru. 25312), ppuntah lejn wiċċ Stephen Mike Cauchi u bl-intenzjoni li joqtol jew li jqieghed il-hajja ta' Stephen Mike Cauchi f'perikolu ċar għafar il-grillu u spara.

Fortunament malli Stephen Mike Cauchi induna b'dak li kien qieghed jagħmel l-akkużat Paolo Mercieca, immedjatement intefgħa mal-art sabiex jevita li jintlaqat mit-tir tal-arma tan-nar. B'hekk l-akkużat Paolo Mercieca ma lahaqx ikkonsma l-hsieb doluż tiegħu li joqtol lil Stephen Mike Cauchi jew li jqeghedlu hajtu f'periklu ċar bit-tir tal-arma tan-nar biss grazzi għar-riflessi f'waqthom ta' Stephen Mike Cauchi li ntefa' fl-art biex jaħrab it-tir. Dak il-hin li kien hekk mal-art Stephen Mike Cauchi induna li l-akkużat Paolo Mercieca kellu tir iehor fl-arma tan-nar u għalhekk ta s-salt fuq l-akkużat Paola Mercieca sabiex johodlu l-arm idejh. Waqt li kienet għaddejja din il-kollutazzjoni, Stephen Mike Cauchi- irnexxilu jieħu l-arma tan-nar minn idejn l-akkużat Paolo Mercieca- li għal ffit mumentanti dan tal-ahħar intilef minn sensieħ. Illi kien għall-istint ta' sopravvivenza tal-vittma li l-hsieb doluż tal-akkużat Paolo

Mercieca li joqtol lill-vittma Stephen Mike Cauchi jew li jqegħdlu ħajtu f'perikolu ċar b'tiri ta' arma tan-nar ma seħħx.

L-intenzjoni tal-akkużat Paolo Mercieca kienet ċara filli kellu l-ħsieb illi joqtol lil Stephen Mike Cauchi jew li jqegħdlu ħajtu f'perikolu ċar u kien beda jipprova jagħmel dan billi spara arma tan-nar fid-direzzjoni ta' Stephen Mike Cauchi, u dan id-delitt ma ġiex eżegwit mhux għax l-akkużat Paolo Mercieca iddeċieda li ma jkomplix, iżda minħabba azzjoni immedjata ta' Stephen Mike Cauchi sabiex jissalvagwardja ħajtu stess.

Il-konsegwenzi:

B'għemilu, l-akkużat Paolo Mercieca sar hati talli fis-sebġha (7) ta' Ottubru tas-sena elfejn u dsatax (2019), Ix-Xewkija, Ghawdex, fl-10:20 ta' filgħodu, dolożament bil-ħsieb li joqtol jew ipogġi l-ħajja ta' Stephen Mike Cauchi f'perikolu ċar, wera dan il-ħsieb b'atti esterni u ta' bodu għall-eżekuzzjoni ta' dan id-delitt ta' omiċidju volontarju billi spara tir bi senter tal-għamla St. Etienne bi numru 25312 fid-direzzjoni ta' Stephen Mike Cauchi, liema delitt ma ġiex eżegwit minħabba xi haġa aċċidentali u indipendenti mill-volonta' tiegħu.

L-akkuża:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tad-data, lok, hin, ċirkostanzi u fatti hawn fuq imsemmija aktar l-fuq f'dan il-kap tal-Att ta' Akkuża, jakkuża lill-imsemmi **Paolo Mercieca**, hati talli fis-sebġha (7) ta' Ottubru tas-sena elfejn u dsatax (2019), ġewwa Ix-Xewkija, Ghawdex, għall-ħabta tal-għaxra u għoxrin -(10:20) ta' filgħodu, irrenda ruħu hati ta' tentattiv ta' omiċidju volontarju u cioe' talli dolożament bil-ħsieb li joqtol persuna (Stephen Mike Cauchi) jew ipogġi l-ħajja tagħha f'perikolu ċar, wera dan il-ħsieb b'atti esterni u ta' bidu għall-eżekuzzjoni tad-delitt ta' omiċidju volontarju, liema delitt ma ġiex eżegwit minħabba xi haġa aċċidentali u indipendenti mill-volonta' tiegħu.

Il-piena:

Konsegwentement, l-Avukat Generali jitlob illi jinghamel skond il-liġi kontra l-imsemmi akkużat **Paolo Mercieca**, u illi huwa jiġi kkundannat għal piena ta' priġunerija minn tmien (08) snin sa erbgħin (40) sena skond dak li hemm u jintqal fl-artikoli 17, 23, 31, 41, 21 1(1) (2) u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista' skond il-liġi tinghata għall-htija tal-imsemmi akkużat.

IT-TIENI (2) KAP

Il-fatti:

Dakinhar tal-akkadut u fil-lok u ċirkostanzi hekk kif deskritti u jirriżultaw mil-kap preċedenti ta' dan l-Att ta' Akkuża, u ċioe' fis-sebġha (7) ta' Ottubru tas-sena elfejn u dsatax (2019), għal habta tal-ghaxra u ghoxrin (10:20) ta' filghodu, l-akkużat **Paolo Mercieca** kellu argument ma' Stephen Mike Cauchi.

Kif spjegat fil-kap preċedenti għall-habta tal-ghaxra u ghoxrin (10:20) ta' filghodu tas-sebġha ta' Ottubru tas-sena elfejn u dsatax (2019), l-akkużat **Paolo Mercieca** u Stephen Mike Cauchi kienu qegħdin fl-inhawi ta' triq is-Salib ix-Xewkija, Ghawdex. L-akkużat Paolo Mercieca daħal wara l-bieb tar-residenza tiegħu, ha senter minn wara l-bieb hareġ u pprova joqtol permezz ta' tir lil Stephen Mike Cauchi. Il-vittma Stephen Mike Cauchi kellu r-riflessi pronti u niżel minnufih mal-art biex jevita t-tir u minnufih wara hadlu l-arma tan-nar u minn hemm l-akkużat Paolo Mercieca li kompli jhebb għall-vittma Stephen Mike Cauchi, b' Stephen Mike Cauchi jiddefendi lillu nnifsu. Minkejja li Stephen Mike Cauchi ddefenda lillu nnifsu, xorta waħdu l-akkużat Paolo Mercieca irnexxielu jikkaguna hsara fil-gisem jew fis-saħħa ta' Stephen Mike Cauchi u fil-fatt l-akkużat Paolo Mercieca wettaq offiża ta' natura hafifa fuq Stephen Mike Cauchi.

B'konsegwenza tal-aggrezzjoni Stephen Mike Cauchi soffra griehi ta' natura hafifa u dan kif fil-fatt gie iccertifikat mit-tabib Dr Brian Gatt li kien qieghed il-poliklinika ta' Ghawdex. Stephen Mike Cauchi fil-fatt kellu tisfira f'widnejh li kienet kkawzata mit-tir li spara mis-senter l-akkużat Paolo Mercieca, kellu *abrasion* fil-ponta ta' sebgħu l-kbir fl-id ix-xellugija u kellu ugieh li gie kkaġunat f'siequ.

Il-konsegwenzi:

B'għemilu, l-akkużat **Paolo Mercieca** sar hati fis-sebgha (7) ta' Ottubru tas-sena elfejn u dsatax (2019), fix-Xewkija Ghawdex, għall-ħabta tal-għaxra u għoxrin (10:20) ta' filgħodu, mingħajr il-ħsieb li joqtol jew li jqieghed il-ħajja ta' haddiehor f'perikolu ċar, permezz ta' arma regolari, ikkaġuna ħsara fil-gisem jew fis-saħħa ta' persuna oħra (Stephen Mike Cauchi), jew gabilha dizordni f'moħħha; b'dan li l-offizi jitqiesu li huma ħfief.

L-akkuża:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok msemmija aktar l-fuq f'dan il-kap tal-Att ta' Akkuża, jakkuża lill-imsemmi **Paolo Mercieca**, hati talli fis-sebgha (7) ta' Ottubru tas-sena elfejn u dsatax (2019), gewwa Ix-Xewkija, Ghawdex, għall-ħabta tal-għaxra u għoxrin (10:20) ta' filgħodu, mingħajr il-ħsieb li joqtol jew li jqieghed il-ħajja ta' haddiehor f'periklu car, permezz ta' arma regolari, ikkaġuna ħsara fil-gisem jew fis-saħħa ta' persuna oħra (Stephen Mike Cauchi), jew gabilha disordni f'moħħa; b'dan li l-offizi jitqiesu ħfief.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat **Paolo Mercieca**, u illi huwa jigi kkundannat għal piena ta' prigunerija għal mhux inqas minn sentejn (2) u mhux iżjed minn seba' (7) snin skond

dak li hemm u jintqal fl-artikoli 17, 31, 214, 217, 221, 383, 532A, 532B u 533 tal-Kodiċi Kriminali, Kapitolu 9 tal-Ligijiet ta' Malta jew għall-kull piena oħra li tista skond il-liġi tingħata għall-htija tal-imsemmi akkużat.

IT-TIELET KAP

Il-Fatti

Illi fil-kuntest ta' zmien, lok, fatti u ċirkostanzi kollha narratifil-kapi precedenti ta' dan l-Att ta' Akkuża, u cioe fis-sebgha (7) ta' Ottubru tas-sena elfejn u dsatax (2019), għal habta tal-ghaxra u ghoxrin (10:20) ta' filghodu, l-akkuzat **Paolo Mercieca** kellu argument ma' Stephen Mike Cauchi.

L-argument beda minhabba illi l-akkuzat Paolo Mercieca ma riedx li Stephen Mike Cauchi jipparkja l-karrozza tieghu vicin id-dar tal-akkuzat Paolo Mercieca. Minhabba dan l-argument li inholoq, l-akkuzat **Paolo Mercieca** kien dahal wara l-bieb tad-dar tieghu, hareg arma tan-nar mmiraha fid-direzzjoni ta' Stephen Mike Cauchi u sparalu tir. Kien fil-fatt l-istess Stephen Mike Cauchi li evita t-tir billi tbaxxa minnufih ezatt qabel ma gie sparat.

B'konsegwenza tat-tir li gie sparat volontarjament mill-akkuzat Paolo Mercieca, iċ-ċomb li giesparat mill-akkuzat Paolo Mercieca fid-direzzjoni ta' Stephen Mike Cauchi, wara li l-istess Stephen Mike Cauchi evita t-tir, hassar, ghamel hsara jew gharraq il-hajt tal-garage kif ukoll fil-bieb tal-istess garage tad-dar ta' Maria u Michael konjugi Cauchi gewwa triq is-Salib, ix-Xewkija, Ghawdex.

Iċ-ċomb tat-tir sparat mill-akkuzat Paolo Mercieca li spiċċa fuq il-hajt u bieb tal-garage, kkaġuna hsara fl-istess hajt, hekk kif jidher ukoll mir-ritratti mehuda mil-pulizija tax-xena tar-reat, liema hsara ma skorrietx pero l-elfejn u hames mitt-euro (€2500).

Il-Konsegwenza:

B'għemilu, l-akkużat **Paolo Mercieca** sar ħati talli fis-sebgha (7) ta' Ottubru tas-sena elfejn u dsatax (2019), fix-Xewkija, Ghawdex, għall-habta tal-ghaxra u ghoxrin-(10:20) ta' filgħodu, volontarjament ħassar, għamel ħsara, jew għarraq hwejjeġ haddieħor, u cioe, għamel ħsara fuq il-ħajt u l-bieb tal-garaxx tar-reżidenza bl-isem Ave Maria, li tinsab fi triq is-Salib, ix-Xewkija, Ghawdex, liema ħsara ma tiskorrix l-elfejn u ħames mitt euro (€2500), għad-detriment ta' Maria u Michael Cauchi.

L-Akkuża:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok msemmija aktar l-fuq f'dan il-kap tal-Att ta' Akkuża, jakkuża lill-imsemmi Paolo Mercieca, ħati talli fis-sebgha (7) ta' Ottubru tas-sena elfejn u dsatax (2019), fix-Xewkija, Ghawdex, għall-habta tal--(10:20) ta' filgħodu, volontarjament ħassar, għamel ħsara, jew għarraq hwejjeġ haddieħor, u cioe, għamel ħsara fuq il-ħajt u l-bieb tal-garaxx tar-reżidenza bl-isem Ave Maria, li tinsab fi triq is-Salib, ix-Xewkija, Ghawdex, liema ħsara ma tiskorrix l-elfejn u ħames mitt euro (€2500), għad-detriment ta' Maria u Michael Cauchi.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal piena ta' prigunerija għal mhux inqas minn tmien (8) xhur u mhux iżjed minn erbgħatax (14) il-xahar skond dak li hemm u jintqal fl-artikoli 17, 325, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-ħtija tal-imsemmi akkużat.

IR-RABA' KAP

Il-Fatti:

Illi fl-istess kument ta' zmien, lok, fatti u cirikostanzi kollha narrati fil-kapi precedenti ta' dan l-Att ta' Akkuza, u cioe fis-sebgha (7) ta' Ottubru tas-sena elfejn u dstatax (2019), ghal habta tal-ghaxra u ghoxrin (10:20) ta' filghodu, l-akkuzat **Paolo Mercieca** kellu argument ma' Stephen Mike Cauchi u kagun ta' dan l-argument, hebb, hedded u ingurja lill istess Stephen Mike Cauchi.

L-akkuzat **Paolo Mercieca**, kien fil-fatt, fil-hin ezattament qabel ma mar jigbor l-arma tan-nar, qal lil Stephen Mike Cauchi, li kien se jurih hu kif kienu ser jirrangaw id-dizgwit ta' bejniethom, u ezatt wara li tenna dawn il-kliem, gabar l-arma tan-nar, ippuntaha lejn Stephen Mike Cauchi u sparaha fid-direzzjoni tieghu. Minn dak il-mument qamet kommozzjoni kbira bejn l-akkuzat Paolo Mercieca u Stephen Mike Cauchi, fejn l-akkuzat Paolo Mercieca kompli ihebb ghall-vittma Stephen Mike Cauchi, u kien biss minhabba l- agilita' ta' Stephen Mike Cauchi illi l-istess Stephen Mike Cauchi ma sfax vittma ta' omicidju volontarju.

Stephen Mike Cauchi, ha l-arma tan-nar minn idejn l-akkuzat Paolo Mercieca ezattament wara li l-akkuzat Paolo Mercieca kien sparaluit-tir, u l-akkuzat Paolo Mercieca kompli jersaq lejn Stephen Mike Cauchi u pprova jerga jiehu l-arma tan-nar minn idejh u kompli jipprova ihebb ghal Stephen MikeCauchi anki f' dak l-istadju. Minkejja kemm ipprova, l-akkuzat Paolo Mercieca ma rnexxilux jiehu l-arma tan-nar lura.

L-akkuzat **Paolo Mercieca** fil-fatt b'dan l-agir kien effettivamente hebb ghall-vittma Stephen Mike Cauchi, ingurjah u gheddu fl-istess mument.

Il-Konsegwenza:

B'ghemilu, l-akkuzat Paolo Mercieca sar hati talli fis-sebgha (7) ta' Ottubru tas-sena elfejn u dstatax (2019), fix-Xewkija, Ghawdex, ghall-habta tal-ghaxra u ghoxrin (10.20) ta' filghodu, hedded jew ingurja bi kliem jew b' mod iehor lil Stephen Mike Cauchi.

L-Akkuża:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok hawn fuq msemmija aktar l-fuq f'dan il-kap tal-Att ta' Akkuża, jakkuża lill-imsemmi **Paolo Mercieca**, hati talli fis-sebgha (7) ta' Ottubru tas-sena elfejn u dstatax (2019), fix-Xewkija, Għawdex, għall-hatba tal-ghaxra u ghoxrin (10.20) ta' filghodu, hedded jew ingurja bi kliem jew b'mod ieħor lil Stephen Mike Cauchi.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat **Paolo Mercieca**, u illi huwa jiġi kkundannat għal piena ta' detenzjon għal zmien xahrejn skond dak li hemm u jintqal fl-artikoli 7, 12, 17, 339(1)(e), 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-htija tal-imsemmi akkużat.

IL-HAMES KAP

Il-Fatti:

Illi fl-istess kuntest ta' zmien, lok, fatti u cirkostanzi kollha narrati fil-kapi preċedenti ta' dan l-Att ta' Akkuża, u cioe fis-sebgha (7) ta' Ottubru tas-sena elfejn u dstatax (2019), għal habta tal-ghaxra u ghoxrin (10:20) ta' filghodu, **Paolo Mercieca** kellu argument ma' Stephen Mike Cauchi u fil-hin li kien armat b'arma regolari, ikkommetta diversi reati fosthom tentattiv ta' omicidju volontarju ta' Stephen Mike Cauchi u feriti ta' natura hafifa fuq Stephen Mike Cauchi u hsara volontarja fuq il-proprjeta' ta' Maria u Michael Cauchi..

Fil-fatt, kif spjegat fil-kapi precedenti, l-akkużat **Paolo Mercieca** kellu l-intenzjoni li jispara fid-direzzjoni ta' Stephen Mike Cauchi u dan għaliex l-istess Stephen Mike Cauchi kien dejqu jiparkja l-vettura quddiem ir-residenza tiegħu. Effettivament, l-istess akkużat Paolo Mercieca kien daħal għewwa r-reżidenza tiegħu, preċiżament wara l-bieb tad-dar, għabar senter, u sparaħ fid-direzzjoni ta' Stephen Mike Cauchi sabiex jehles minnu darba għal-dejjem u kien biss għax Stephen Mike Cauchi kien iktar svelt mill-akkużat Paolo Mercieca illi rnexxielu jevita t-tir.

Għalhekk, l-akkużat **Paolo Mercieca**, b'għemilu kien wettaq reat volontarju kontra l-persuna ta' Stephen Mike Cauchi waqt li kien qieghed juża arma tan-nar regolari flimkien mal-munizzjon ta' dik l-arma tan-nar. L-akkużat Paolo Mercieca mhux biss kien uża din l-arma tan-nar fuq il-persuna ta' Stephen Mike Cauchi iżda kkawża danni biha fil-propjeta ta' Maria u Michael Cauchi.

Il-Konsegwenza:

B'għemilu, l-akkużat **Paolo Mercieca** sar ħati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, għall-ħabta tal-ghaxra u ghoxrin(10:20) ta' filgħodu, fil-waqt li kien qieghed jagħmel reat volontarju kontra l-persuna (tentattiv ta' omicidju volontarju fil-konfront ta' Stephen Mike Cauchi u feriti ta' natura hafifa fil-konfront ta' Stephen Mike Cauchi) jew ħsara fil-propjeta (fil-konfront ta' Maria u Michael Cauchi), kellu fuq il-persuna tiegħu jew fil-pussess tiegħu arma regolari jew munizzjon jew imitazzjoni ta' dawn l-oġġetti u dan mingħajr għan legittimu.

L-Akkuża:

Ghaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' smien u lok msemmija aktar l-fuq f'dan il-kap tal-Att ta' Akkuża, jakkuża lill-imsemmi **Paolo Mercieca**, hati talli fis-sebgha (7) ta' Ottubru tas-sena elfejn u dsatax (2019), fix-Xewkija, Ghawdex għall-habta tal-ghaxra u ghoxrin(10:20) ta' filgħodu, fil-waqt li kien qiegħed jagħmel reat volontarju kontra l-persuna (tentattiv ta' omicidju in konfront ta' Stephen Mike Cauchi) u feriti hfief (in konfront ta' Stephen Mike Cauchi), jew hsara fil-propjeta (in konfront ta' Maria u Michael Cauchi), kellu fuq il-persuna tiegħuxi arma regolari jew munizzjon jew imitazzjoni ta' dawn l-oġġetti u dan minghajr għan legittimu.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat **Paolo Mercieca**, u illi huwa jiġi kkundannat għal piena ta' prigunerija għall mhux iżjed minn erba' (4) snin, skond dak li hemm u jintqal fl-artikoli 55, 56, 57, 60 u 61 tal-Att dwar l-Armi, Kapitolu 480 tal-Liġijiet ta' Malta u l-artikoli 17, 23, 31, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-htija tal-imsemmi akkużat.

IS-SITT KAP

Il-Fatti:

Illi fil-kuntest ta' zmien, lok, fatti u cirkostanzi kollha narrati fil-kapi precedenti ta' dan l-Att ta' Akkuża, u cioe fis-sebgha (7) ta' Ottubru tas-sena elfejn u dsatax (2019), għal habta tal-ghaxra u ghoxrin(10:20) ta' filgħodu, l-akkużat **Paolo Mercieca** kellu argument ma Stephen Mike Cauchi u waqt li kien qiegħed isehh dak l-argument, uża arma tan-nar u spara dik l-istess arma tan-nar f' post pubbliku u fl-abitat.

L-akkużat Paolo Mercieca kellu kull intenzjoni illi lil Stephen Mike Cauchi jikkaġunali hsara fil-ġisem, saħansitra ried joqtlu, u sabiex jagħmel dan, spara arma tan-nar fi triq is-Salib ix-Xewkija, cioe, f' post fejn jinstabu djar u reżidenti joqgħodu f' dawk id-djar. Fil-fatt l-akkużat spara senter ta' għamla St. Etienne, bin-numru 25312, u minkejja li ma rnexxilux joqtol lill-Cauchi, dak is-senter xorta waħda sparax u ma sparax il-barra minn 200 metru mill-abitat. Kif fil-fatt ġie ikkonfermat ukoll mill-esperti mill-qorti u mill-fatt li nstab dannu fuq il-ħitan ta' garage ta' waħda minn dawk l-istess djar.

Il-Konsegwenza:

B'għemilu, l-akkużat Paolo Mercieca sar ħati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, għall-habta tal-ghaxra u ghoxrin(10:20) ta' filgħodu, spara arma tan-nar u cioe senter tal-għamla St. Etienne bi numru 25312 f' post abitat jew fi qrib tieghu jew fit-toroq pubblici jew fil-portijiet, għaldaqstant mhux il barra minn 200 metru mill-abitat.

L-Akkuża:

Għaldaqstant, l-Avukat Ġenerali, f' isem ir-Repubblika ta' Malta, fl-isfond tal-fatti u cirkostanzi ta' zmien u lok msemmija aktar l-fuq f' dan il-kap tal-Att ta' Akkuża, jakkuża lill-imsemmi Paolo Mercieca, ħati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex għall-habta tal-ghaxra u ghoxrin(10:20) ta' filgħodu, spara arma tan-nar u cioe senter tal-għamla St. Etienne bi numru 25312 f' post abitat jew fi qrib tieghu jew fit-toroq pubblici jew portijiet, għaldaqstant mhux il barra minn 200 metru mill-abitat.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal multa ta' mhux inqas minn ħames mitt euro (€500) u mhux iżjed minn ħamest elef euro (€5000) u l-

konfiska tal-corpus delicti, skond dak li hemm u jintqal fl-artikoli 18 u 27 tar-regolamenti dwar il-konservazzjoni tal-għasafar selvaġġi, Ligi Sussidjarja 549.42 tal-Ligijiet ta' Malta u 17, 23, 31, 383, 532A, 532B u 533 tal-Kodiċi Kriminali, Kapitolu 9 tal-Ligijiet ta' Malta jew għall-kull piena ohra li tista skond il-ligi tingħata għall-htija tal-imsemmi akkużat.

IS-SEBA' KAP

Il-Fatti:

Illi fl-istess kument ta' zmien, lok, fatti u cirkostanzi kollha narrati fil- kapi preċedenti ta' dan l-Att ta' Akkuza, u cioe fis-sebgha (7) ta' Ottubru tas-sena elfejn u dsatax (2019), għal habta tal-ghaxra u ghoxrin (10:20) ta' filgħodu, fix-Xewkija Ghawdex, l-akkuzat **Paolo Mercieca** kellu fil-pussess tiegħu arma tan-nar u munizzjon tagħha, u dan mingħajr ma kellu liċenzja, u naqas milli javża lil kummissarju tal-pulizija dwar dan. Effettivament gara illi l-akkuzat Paolo Mercieca kellu xi jgħid mal vittma, cioe ma' Stephen Mike Cauchi, fejn l-akkuzat Paolo Mercieca lil Stephen Mike Cauchi ipprova joqtlu. Sabiex jipprova joqtlu, l-akkuzat Paolo Mercieca kien iddeċieda illi juza arma tan-nar tal-ghamla St Etienne u fil-fatt daħal għewwa d-dar tiegħu, għabar is-senter minn wara l-bieb tad-dar. L-akkuzat Paolo Mercieca ma kellux liċenzja sabiex juza dan is-senter. Mill-investigazzjoni rrizulta li l-arma tan-nar ma kinitx registrata f'isem l-akkuzat Paolo Mercieca, iżda kienet tat-tifel tiegħu u għalhekk, l-akkuzat Paolo Mercieca ma kienx liċenzjat sabiex ikollu din l-arma tan-nar fil-pussess tiegħu, wisq inqas sabiex juza.

Mill-investigazzjoni irrizulta ukoll illi minkejja li din l-arma tan-nar kienet liċenzjata fuq iben l-akkuzat Paolo Mercieca, din kienet ilha zmien twil fil-pussess tal-akkuzat u minkejja li kellu dan il-pussess tal-arma tan-nar mingħajr ma kien liċenzjat sabiex jagħmel dan naqas ukoll milli javża lill Kummissarju tal-pulizija fir-rigward ta' dan il-pussess.

Ġie ikkonfermat minn WPS100 Lorraine Grech illi l-akkużat Paolo Mercieca ma kellu ebda liċenzja sabiex ikollu din l-arma tan-nar illi uża hekk kif deskritt fil-kapi preċedenti fil-pussess tiegħu.

Il-Konsegwenza:

B'għemilu, l-akkużat Paolo Mercieca sar hati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, għall-habta tal-ghaxra u ghoxrin (10:20) ta' filgħodu, u fis-snin ta' qabel din id-data, wara li akkwista jew giet f'idejh xi arma tan-nar, jew munizzjon xort'ohra milli għax kellu liċenzja, naqas minnufih javża lill-Kummissarju tal-Pulizija, li għandu jordna jekk dik l-arma tan-nar jew munizzjon għandhomx jinżammu fil-kustodja tal-Pulizija, jew għand min ikun qed jirraporta l-każ.

L-Akkuża:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tad-data, lok, hin, ċirkostanzi u fatti hawn fuq msemmija aktar l-fuq f'dan il-kap tal-Att ta' Akkuża, jakkuża lill-imsemmi Paolo Mercieca, hati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex għall-habta tal- (10:20) ta' filgħodu u fis-snin ta' qabel din id-data, wara li akkwista jew giet f'idejh xi arma tan-nar, jew munizzjon xort'ohra milli għax kellu liċenzja, naqas minnufih javża lill-Kummissarju tal-Pulizija, li għandu jordna jekk dik l-arma tan-nar jew munizzjon għandhomx jinżammu fil-kustodja tal-Pulizija, jew għand min ikun qed jirraporta l-każ.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal piena ta'

prigunerija għal mhux iżjed minn tliett (3) xhur jew multa ta' mhux iżjed minn sitt mija u tmienja u disgħin euro u wiehed u tmenin ċenteżmu (€698.81) jew il-multa u prigunerija flimkien, skond dak li hemm u jintqal fl-artikoli 41 u 51 Tal-Att dwar l-Armi, Kapitolu 480 tal-Liġijiet ta' Malta u 17, 31, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-htija tal-imsemmi akkużat.

IT-TMIEN KAP

Il-Fatti:

Illi fl-istess kuntest ta' zmien, lok, fatti u cirkostanzi kollha narrativil-kapi precedenti ta' dan l-Att ta' Akkuża, u cioe fis-sebgha (7) ta' Ottubru tas-sena elfejn u dsatax (2019), għal habta tal-ghaxra u ghoxrin (10:20) ta' filgħodu, Paolo Mercieca kellu fil-pussess tiegħu arma tan-nar u munizzjon tagħha, u dan mingħajr ma kellu liċenzja mill-Kummissarju tal-Pulizija sabiex ikollu fil-pussess tiegħu dik l-arma tan-nar.

Ġara illi meta l-akkużat Paolo Mercieca iddeċieda illi kien se jikkommetti dan ir-reat fuq il-persuna ta' Stephen Mike Cauchi minhabba l-argument li kellu miegħu, hu kien se juża arma tan-nar, din l-arma tan-nar kienet fil-pussess tiegħu u taħt il-kontroll tiegħu u din l-istess arma, kien għarra barra mill-fond tiegħu meta għażel li kien se jispara lill Stephen Mike Cauchi.

Għalhekk l-akkużat Paolo Mercieca ma setgħax ikollu dik l-arma tan-nar fil-pussess tiegħu u lanqas ma seta iġorra u dan għaliex hu ma kienx fil-pussess ta' liċenzja mahruga mill-Kummissarju tal-Pulizija sabiex ikollu dik l-arma tan-nar. Dan gie ikkonfermat ukoll minn WPS100 Lorraine Falzon li kkonfermat li kellu liċenzja iżda mhux sabiex ikollu u iġorr dik l-arma tan-nar.

Il-Konsegwenza:

B'għemilu, l-akkuzat Paolo Mercieca sar hati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, għall-habta tal-ghaxra u ghoxrin (10:20) ta' filghodu, u fis-snin ta' qabel din id-data, zamm f'xi fond jew kellu fil-pussess tiegħu taht il-kontroll tiegħu jew garr barra minn xi fond jew fid-dintorni tiegħu xi arma tan-nar, jew munizzjon mingħajr licenzja tal-Kummissarju tal-Pulizija.

L-Akkuza:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok imsemmija aktar l-fuq f'dan il-kap tal-Att ta' Akkuza, jakkuza lill-imsemmi Paolo Mercieca, hati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex għall-habta tal-ghaxra u ghoxrin (10:20) ta' filghodu u fis-snin ta' qabel din id-data, , zamm f'xi fond jew kellu fil-pussess tiegħu taht il-kontroll tiegħu jew garr barra minn xi fond jew fid-dintorni tiegħu xi arma tan-nar, jew munizzjon mingħajr licenzja tal-Kummissarju tal-Pulizija.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal piena ta' priġunerija għall mhux inqas minn tliett (3) xhur u mhux iżjed minn (5) snin, skond dak li hemm u jintqal fl-artikoli 5, 51, 56, 57, 60 u 61 tal-Att dwar l-Armi, Kapitolu 480 tal-Liġijiet ta' Malta u 17, 31, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena ohra li tista skond il-liġi tingħata għall-htija tal-imsemmi akkużat.

ID-DISA' KAP

Il-Fatti:

Illi fl-istess kuntest ta' zmien, lok, fatti u cirkostanzi kollha narratifil-kapi preċedenti ta' dan l-Att ta' Akkuza, u cioe fis-sebgha (7) ta' Ottubru tas-sena elfejn u dsatax (2019),

u fil-ġranet u ġimġhat ta' qabel din id-data, Paolo Mercieca kien ikkaġuna biża reali lil Stephen Mike Cauchi illi kienet se tintuża vjolenza kontrih jew kontra l-propjeta' tiegħu.

Mill-investigazzjoni li ghamlet il-Pulizija jirrizulta lil-akkuzat Paolo Mercieca kien ilu żmien twil jgħedded lill Stephen Mike Cauchi li kienet ha tintuża vjolenza kontrih. L-akkuzat Paolo Mercieca kien ilu żmien jiddejjaq bil-fatt illi Stephen Mike Cauchi kien qiegħed jipparjka l-karozza tiegħu fit-triq pubblika quddiem il-bieb tiegħu, għaliex l-akkuzat Paolo Mercieca kien dehrlu illi quddiem il-bieb tad-dar tiegħu stess, hu biss seta jipparjka u hadd aktar. Fil-fatt l-akkuzat Paolo Mercieca kien spiss jgħid lill istess Stephen Mike Cauchi illi jekk kien se jibqa jagħmel hekk, kienet se tiswielu.

Ġara ukoll illi sa dik l-istess ġurnata illi l-akkuzat Paolo Mercieca pprova joqtol, lill-akkuzat Stephen Mike Cauchi, u precizament qabel ma spara t-tir lejn Stephen Mike Cauchi, l-akkuzat Paolo Mercieca kien qiegħed jgħeddu u jgħidli li kien se jurih hu kif kienu se jsolvu l-problema. Il-mod ta' kif l-akkuzat Paolo Mercieca esprima ruhu kien wiehed ta' theddid li wassal għall-biża. Dan kif kien ġie ikkonfermat ukoll mill-vittma Stephen Mike Cauchi stess.

Il-Konsegwenza:

B'għemilu, l-akkuzat Paolo Mercieca sar hati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, għall-habta tal-ghaxra u ghoxrin(10:20) ta' filgħodu, u fil-ġranet u ġimġhat ta' qabel din id-data ikkaġuna biża lil Stephen Mike Cauchi li ser tintuża vjolenza kontrih jew kontra l-propjeta' tiegħu.

L-Akkuza:

Għaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok imsemmija aktar l-fuq f'dan il-kap tal-Att ta' Akkuza, jakkuza lill-imsemmi Paolo Mercieca, hati talli fis-seba' (7) ta' Ottubru tas-sena elfejn

u dsatax (2019), fi triq is-Salib, Ix-Xewkija, Għawdex, għall-habta tal-ghaxra u ghoxrin(10:20) ta' filgħodu, u fil-ġranet u ġimghat ta' qabel din id-data ikkaġuna biża lil Stephen Mike Cauchi li ser tintuża vjolenza kontrih jew kontra l-propjeta tiegħu.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal piena ta' prigunerija għall-zmien minn sena (1) sa sentejn (2) jew multa ta' mhux inqas minn erbat elef u sitt mija u tmienja u ħamsin ewro u ġamsa u sebghin ċenteżmu (€4,658.75) u mhux iżjed minn ħdax il-elf u sitt mija u sitta u erbghin euro u sebgha u tmenin ċenteżmu (€11,646.87) jew dik il-multa u prigunerija flimkien, skond dak li hemm u jintqal fl-artikoli 17, 31, 251B, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-htija tal-imsemmi akkużat.

L-GĦAXAR KAP

Il-Fatti:

Illi fl-istess kument ta' zmien, fil-lok u ċirkostanzi hekk kif deskritti u jirrizultaw mil-kapi preċedenti ta' dan l-Att ta' Akkuża, u cioe fis-sebgha (7) ta' Ottubru tas-sena elfejn u dsatax (2019), Paolo Mercieca ftit qabel ma ddeċieda li kien serjoqtol lil Stephen Mike Cauchi, cioe bejn is- sebgha u t-tmienja (07:00 u 08:00) ta' filgħodu fti Triq is-Salib, Xewkija Ghawdex kien għażel illi jipprova jcaqlaq l-karozza ta' Stephen Mike Cauchi minn quddiem il-bieb tad-dar tiegħu.

Li għamel l-akkużat Paolo Mercieca fil-fatt kien illi peress li kien iddejjaq bil-karozza ta' Stephen Mike Cauchi ipparkjata quddiem il-bieb tad-dar tiegħu u għewwa t-triq pubblika, qabad, hareġ mir-residenza tiegħu fit-triq, kisser it-tieqa tal-karozza ta' Stephen Mike Cauchi, cioe Fiat 127 bin-numru ta' registrazzjoni LAD823 wara li kien qatta l-inċirata li kienet fuq il-karozza sabiex jagħmel dan. L-intenzjoni tal-akkużat Paolo Mercieca kienet illi hu jikkawża dannu fuq il-vettura ta' Stephen Mike Cauchi, sabiex jiffacilita d-dhul tiegħu għewwa dik l-istess karozza u ipogġi lilu nnifsu f'pożizzjoni li iressaq dik l-istess karozza minkejja l-fatt li effettivament mbagħad spicca sabiexma ċaqqaq dik l-istess karozza.

Dan kollu għie ikkonfermat ukoll minn diversi nies illi raw l-istess akkużat Paolo Mercieca jkisser t-tieqa tal-karozza LAD 823 u jipprova jidhol għewwa dik l-istess karozza.

Għaldaqstant fil-fatt, l-akkużat Paolo Mercieca għamel ħsara fuq il-vettura ta' Stephen Mike Cauchi li hija Fiat 127 bin-numru tal-pjanċi LAD823 u inċirata li kienet tappartjeni ukoll lill-istess Stephen Mike Cauchi.

Il-Konsegwenza:

B'għemilu, l-akkużat Paolo Mercieca sar ħati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Għawdex, bejn is-sebgha u t-tmiena (07:00 u 08:00) ta' filgħodu volontarjament hassar, għamel ħsara jew għarraq hwejjeġ haddiehor, u cioe għamel ħsara fuq il-vettura tal-Ghamla FIAT 127 bil-pjanċa tar-registrazzjoni LAD823 u fuq inċirata, liema ħsara ma tiskorrix mitejn u ħamsin ewro (€250), għad-detriment ta' Stephen Mike Cauchi.

L-Akkuża:

Ghaldaqstant, l-Avukat Ġenerali, f'isem ir-Repubblika ta' Malta, fl-isfond tal-fatti u cirkostanzi ta' zmien u lok msemmija aktar l-fuq f'dan il-kap tal-Att ta' Akkuża, jakkuża lill-imsemmi Paolo Mercieca ħati talli fis-sebgha (7) ta' Ottubru tas-sena elfejn u dsatax (2019), fi triq is-Salib, Ix-Xewkija, Ghawdex, bejn is-sebgha u t-tmienja (07:00 u 08:00) ta' filgħodu volontarjament hassar, għamel ħsara jew għarraq hwejjeġ haddiehor, u cioe għamel ħsara fuq il-vettura tal-Ghamla FIAT 127 bil-pjanča tar-registrazzjoni LAD823 u fuq incirata, liema ħsara ma tiskorrix mitejn u ħamsin ewro (€250), għad-detriment ta' Stephen Mike Cauchi.

Il-Piena:

Konsegwentement, l-Avukat Ġenerali jitlob illi jingħamel skond il-liġi kontra l-imsemmi akkużat Paolo Mercieca, u illi huwa jiġi kkundannat għal piena ta' prigunerija għall-perjodu ta' mhux iżjed minn sitt xhur, skond dak li hemm u jintqal fl-artikoli 17, 325, 383, 532A, 532B u 533 tal-Kodiċi Kriminali, Kapitolu 9 tal-Liġijiet ta' Malta jew għall-kull piena oħra li tista skond il-liġi tingħata għall-ħtija tal-imsemmi akkużat.

Rat in-Nota tal-Eccezzjonijiet tal-akkużat Paolo Mercieca pprezentata nhar is-7 ta' Frar, 2023.

Semgħet it-trattazzjoni tal-partijiet nhar is-7 ta' Dicembru, 2023, limitata għat-tieni eccezzjoni tal-akkużat u cioe' dik li tipprovdi s-segwent:

Illi strettament mingħajr pregudizzju għas-suespost, in-nullita tal-atti processwali, **MID-DATA tar-rinviju data 22 ta' Novembru, 2019** (li jaqra erronjament id-data tat-22 ta' Novembru, 2020) a fol. 130 tal-atti processwali, **IL-QUDDIEM**, u dan peress li minkejja li kien hemm dan l-izball fid-data tar-rinviju tal-Avukat Ġenerali, l-atti qatt

ma gew sanati, bl-ebda mod, skond dak dispost ai termini tal-Kap. 9 tal-Ligijiet ta' Malta. Fi kliem iehor, l-process mid-data ndikata 'l quddiem huwa difettuz u allura null.

Ikkunsidrat,

Illi l-akkuzat permezz tat-tieni eccezzjoni preliminari tieghu qieghed jecepixxi n-nullita' tal-atti processwali mid-data tar-rinviju datat it-22 ta' Novembru, 2019, il-quddiem u dan peress illi fir-rinviju li jinsab a fol. 130 tal-atti processwali, id-data fuq net taqra 22 ta' Novembru, 2020, meta fil-verita' kellha taqra 22 ta' Novembru, 2019. L-akkuzat isostni illi l-atti qatt ma gew sanati skont il-ligi u cioe' skond id-dispozizzjonijiet tal-Artikolu 432(2) u 432(3) tal-Kodici Kriminali u ghalhekk l-process mid-data ndikata l-quddiem huwa difettuz u null.

Illi minn harsa lejn fol. 130 tal-process jirrizulta illi dak li qed jghid l-akkuzat fit-tieni eccezzjoni tieghu huwa minnu u cioe' li s-sena kellha taqra '2019' u mhux '2020'. Jidher bic-car illi dan kien *lapses calamni* min-naha tal-Avukat Generali. B'harsa lejn fol. 130(a) tal-process, wiehed jinnotta l-firma tad-Deputat Registratur u d-data '22.1.2019'. In oltre, fl-istess pagna hemm imnizzla wkoll il-kelma '*Mogri*' u d-data tat-28 ta' Novembru, 2019.

Illi l-Artikolu 597(4) tal-Kodici Kriminali jistpula s-segwenti:

'L-att tal-akkuza ma jistax jiġi attakkat minhabba difetti fl-atti tal-kompilazzjoni, u l-akkużat lanqas ma jista' jitlob li, minhabba xi wiehed minn daww id-difetti, il-kawża ma tgħaddix 'il quddiem fuq dak l-istess att ta' akkuza, hliet jekk dak id-difett ikun jikkonsisti fin-nuqqas għal kollox tal-qari tal-akkużi jew tal-eżami tal-imputat jew tad-deċiżjoni li tiddikjara li l-imputat għandu jitqieghed taht att ta' akkuza, inkella fir-rifjut tal-qorti istrutturja, mingħajr raġuni tajba, li tisma' l-provi miġjubin mill-imputat; bla hsara dejjem tal-jedd tal-akkużat u

tal-Avukat Ġenerali li jopponi li jingieb fil-kawża xi att li ma jkunx magħmul skont il-liġi, u li jkun irid jingieb sabiex bih issir xi prova.'

Illi fil-kaz odjern ma ghandniex kaz fejn ma sarx l-ezami tal-akkuzat jew li ma nghatax digriet *prima facie*, fejn kieku jwassal ghan-nullita ta'l-atti kollha tal-kumpilazzjoni b'mod li l-Qorti ma tistax tiehu konjizzjoni tagħhom. Fil-kaz odjern jidher bic-car li huwa zball *lapsus calamni* u ghadaqstant din il-Qorti ma tistax taqbel mal-akkuzat u mat-talba li huwa ghamel fit-tieni eccezzjoni tieghu.

Illi permezz tal-Artikolu 520(1)(c) tal-Kodici Kriminali, l-Artikolu 175 tal-Kodici ta' Organizzazzjoni u Procedura Civili jghodd *mutatis mutandis* għall-qrati tal-gustizzja kriminali u jipprovdi hekk:

'Il-qorti tista', f'kull waqt tal-kawża, qabel is-sentenza, wara talba ta' waħda mill-partijiet, wara li tisma' meta jeħtieġ lill-partijiet, tordna s-sostituzzjoni ta' xi att jew tippermetti tibdil fl-iskritturi, sew billi fihom jiżdied jew jitneħħa l-isem ta' waħda mill-partijiet u jitqiegħed iehor floku, jew billi jissewwa żball fl-isem tal-partijiet jew fil-kwalità li fiha jidhru, jew billi jissewwa kull żball iehor jew billi jiddaħhlu hwejjeg oħra ta' fatt jew ta' dritt ukoll permezz ta' nota separata, sakemm sostituzzjoni jew tibdil bħal dan ma jbiddilx fis-sustanza l-azzjoni jew l-eċċezzjoni fuq il-meritu tal-kawża'

Illi fis-sentenza fl-ismijiet **Ir-Repubblika ta' Malta vs Anthony Muscat et**¹ gie ritenut hekk:

'Meta l-artikolu 175 tal-Kap.12 gie rez applikabbli għall-proceduri kriminali, l-intenzjoni tal-legislatur kienet li l-formalizmu zejjed jitnaqqas għall-minimu possibbli. Bid-

¹ Deciza minn din il-Qorti kif diversament ippreseduta nhar l-14 ta' Frar, 2008.

*digriet fejn intlaqat it-talba għall-korrezzjoni ma gietx
effettwata s-sustanza tal-azzjoni.'*

Għaldaqstant, din il-Qorti qed għa tichad it-tieni eccezzjoni tal-akkuzat u stante l-fatt illi jirrizulta bic-car illi l-izball fid-data tar-rinviju hija *lapsus calamni* u li b'korezzjoni għal dan mhux ser tigi affettwata s-sustanza tal-azzjoni jew ser jigi pprejudikat l-akkuzat, wara li din il-Qorti rat dak li jipprovdi l-Artikolu 175 tal-Kap. 12 rez applikabbli permezz tal-Artikolu 520 tal-Kodici Kriminali, tordna korrezzjoni a fol. 130 tal-process u fejn fuq net hemm imnizzel '*It-tnejn u ghoxrin (22) jum tax-xahar ta' Novembru tas-sena elfejn u ghoxrin*' tigu kkoreguta bis-segwenti: '*It-tnejn u ghoxrin (22) jum tax-xahar ta' Novembru tas-sena elfejn u dsatax*'.

Il-Qorti tordna l-prosegwiment tal-kawza.

(ft) Consuelo Scerri Herrera

Imhalled